

## **И з в е ш т а ј** **за реализирани активности по Програмата за образование и спорт** **за 2021 година**

Одделението за јавни дејности, економски развој и информатичка технологија при општина Крива Паланка за периодот од 01.01.2021 година до 31.12.2021 година согласно Програмата за образование и спорт за 2021 година ги има реализирано следните активности:

До Министерството за образование и наука се доставени предлози за запишување ученици во прва година во средно образование во СОУ „Ѓорче Петров“ особено во делот на стручно образование и листата на образовни профили кои ќе бидат реформирани, а според потребите на пазарот на трудот, наставниот кадар, просторните услови и опременоста на училиштето, потребата е во делот на медицинска струка и по основ на истите предлози е воведен нов образовен профил една паралелка медицинска сестра во прва година.

Со цел успешен почеток на новата учебна година до Министерството за образование и наука доставени се барања за согласности на определено време за вработување на наставен кадар, при што за истите до три месеци е дадена согласност од страна на Градоначалникот, а за до крајот на учебната година е добиена согласност од Министерство за образование и наука, исто така од страна на општината доделени се комплекти со училишен прибор на првачињата.

Спроведени се барања во делот на согласности за наставен и ненаставен кадар и тоа по основ на боледувања, породилни боледувања, пензионирања, спогодбен престанок, неплатени отсуства во текот на учебната година, и за истите кои се со подолг период од три месеци и се по основ на старо финансирање се добиени согласности од МОН, како и за ново финансирање за работно место дефектолог во ООУ „Илинден“, за кое е добиена согласност од МОН.

По основ на поднесени барања за трансформација на работен однос од определено во неопределено работно време и тоа од ООУ Јоаким Крчовски и СОУ Ѓорче Петров, трансформиран е работниот однос на две лица во СОУ Ѓорче Петров, и тоа на еден наставник по хемија и еден наставник по македонски јазик, трансформиран е работен однос на шест лица во ООУ Јоаким Крчовски, и тоа на еден наставник по физичко и здравствено образование, еден наставник по музичко образование, еден наставник по математика, еден наставник по германски јазик, еден наставник по англиски ајзик и еден наставник по информатика, односно од Министерство за образование и наука е добиена согласност за неопределено време.

Поради потребата за јавна набавка за превоз на ученици и огрев во основните и средното училиште, како и огрев во ученичкиот дом и детската градинка, по добиени податоци за број на ученици и релација на која е потребно за да се превезуваат учениците, и количината на огревен материјал која е потребна, како и податоци за средства предвидени за тие ставки во буџетот, доставено е барање до комисијата за јавни набавки при општина Крива Паланка за распишување на јавна набавка за превоз и огрев.

Согласно одлука на Совет на општина Крива Паланка за формирање на комисија за доделување на стипендии за талентирани ученици и должностите на комисијата спроведена е постапката за објавување на Конкурсот за доделување на стипендии за млади таленти, поднесувањето на пријавите од страна на кандидатите за стипендии, разгледување на поднесените пријави од страна

на Комисијата за спроведување на постапката, изготвување на ранг-листа со бодовна состојба и потпишувањата на договорите помеѓу корисниците на стипендија и давателот-општина Крива Паланка, при што се доделени осум нови стипендии (за пет ученика и три студенти) во износ од три илјади денари месечно, девет месеци во учебната година и седум стари стипендисти кои продолжуваат со користење на стипендија исто така во износ од три илјади денари месечно, односно вкупно има петнаесет стипендисти кои ги исполнуваат условите, согласно потпишаните договори.

Согласно Одлука на Совет на општина Крива Паланка за субвенциониран превоз на студенти кои студираат на државните универзитети во Скопје, согласно распишаниот Конкурс не се јави ниту еден студент за да го искористи правото со два повратни билети во еден месец со АД Пролетер Крива Паланка.

Согласно Одлука на Совет на општина Крива Паланка за доделување на стипендии за ученици спортисти во индивидуални спортови и ученици спортисти во екипни спортови, спроведена е постапка за доделување на стипендии со објавување на Конкурс за доделување на стипендии за ученици спортисти во индивидуални спортови и ученици спортисти во екипни спортови, поднесувањето на пријавите од страна на учениците, разгледувањето на поднесените пријави од страна на Комисијата за спроведување на постапката, изготвената ранг-листа при што се доделени една стипендија во индивидуален спорт во износ од три илјади денари месечно, додека во екипни спортови се доделени пет стипендии исто во износ од три илијади денари месечно и единаесет стари стипендисти продолжуваат со користење на стипендија, исто така во износ од три илјади денари месечно, односно вкупно седумнаесет стипендисти кои ги исполнуваат условите, согласно потпишаните договори.

По повод 24-ти мај денот на Словенските просветители врз основа на Одлука од Совет на општина Крива Паланка и Конкурсот за избор на најуспешен просветен работник во одделенска настава и најуспешена просветен работник во предметна настава од страна на Комисијата е спроведена постапката и е прогласен најуспешен просветен работник во предметна настава ( за во одделенска немаше кандидати) за учебната 2020/2021 година при што од страна на градоначалникот е доделено признание, а исто така се доделени и признанија за најдобар ученик во ООУ Илинден, ООУ Јоаким Крчовски и СОУ Ѓорче Петров за учебната година.

Согласно Законот за вработени во јавниот сектор дадена е согласност на Годишните Планови за вработување за 2021 година од страна на Советот на Општина Крива Паланка, Министерството за образование и наука и Министерството за информатичко општество и администрација, при што за планираните вработувања за 2021 година добиена е согласности од страна на Министерството за образование и наука и Министерството за финансии за еден секретар во СОУ Ѓорче Петров по основ на спогодбен престанок, еден секретар и еден хигиеничар во ООУ Илинден по основ на пензија и еден материјален книговодител и еден градинар по основ на пензија во ОЈУДГ Детелинка

Врз основа на допис од одделението за финансии и буџет при општина Крива Паланка направена е распределба на средствата од блок дотацијата за 2021 година, согласно донесениот Правилник за утврдени стандарди и нормативи за распределба на средства од блок дотации за основното образование, средното образование, ученички дом и детска градинка и за истата распределба е донесена Одлука на Совет на Општина Крива Паланка.

Водена е целосна грижа за спроведување на прописите донесени од локалната и централната власт, Законот за основно и средно образование, Законот за наставници и стручни соработници, Законот за локална самоуправа, Законот за ученички стандард, Законот за просветна инспекција, Законот за заштита на деца, Законот за спорт и други закони и подзаконски акти, состојбата со кадарот, неговата соодветност и ангажираност, условите за работа во училиштата и состојбата на објектите со опфатот на ученици во училишната мрежа, работата на директорите и стручните служби

во училиштата, почитување на Правилниците и Календарот за учебната година, како и протоколите во услови на пандемија.

Од делот на поддршка на спортот и спортските активности, освен поддршката на локалните успешни спортисти, општината учествуваше со финансиска подшка и на организација на спортскиот настан Опен Фан Фудбал за најмладите кој се одржа на граскиот стадион, финансиска поддршка на турнир во мал фудбал во с.Конопница и организација на Оф-раод Мото клуб релито. Во услови на пандемија со Ковид-19 организацијата и имплементацијата на спортски активности во 2021 година беше значително редуцирана.

**Одделение за јавни дејности, економски  
развој и информатичка технологија  
Раководител  
Антонио Давитковски**